

Aħbar Tajba

1 Sam 16, 1b.6-7.10-13a
Salm 22 (23), 1-3a.3b-4.5.6
Efes 5, 8-14
Ġw 9, 1-41



**“Sakemm għadni fid-dinja,
jiena hu d-dawl tad-dinja.”**

Waħda mill-affarijiet li tgħaqqad ħafna persuni hija l-mużika. Jien għandi ħafna minn sħabi li sirna ħbieb meta ndunajna li nħobbu l-istess stil ta' mużika. U l-istili ma jonqsux tafux! Hemm mużika li tikkalmak u oħra li tgħinek meta tkun trid tagħmel xi ħaġa għax imqajma u qisha tagħtik l-enerġija biex taħdem. Hemm mużika tajba meta tkun qed tilgħab xi logħba fuq il-kompjuter u hemm min jgħid li hemm ċerta mużika li tgħinek waqt li qed tistudja! Fi ftit kliem hemm mużika għall-gosti u l-pjaċiri ta' kulhadd. Fil-fatt hemm anke mużika għall-hinijiet tat-talb u għal waqt il-quddiesa.

Fost il-ħafna nies li kitbu mużika u innijiet għal waqt il-quddiesa nsibu lil Frances Jane li żgur li tista' tgħinna nifhmu aħjar il-messaġġ tal-Evanġelju tal-lum. Meta Frances kien għad kellha biss sitt

gimġhat kellha infezzjoni żgħira f'għajnejha imma minħabba li ngħatat medicina ħażina minn xi ħadd li taparsi kien tabib, spiċċat tilfet id-dawl t'għajnejha fi ftit jiem. Frances, jew aħjar Fanny kif kienu jafuha ħafna, qatt ma rat il-kobor tal-ħolqien ta' Alla; l-annimali u t-tajr tas-sema, jew inkella s-siġar u l-fjuri. Imma Fanny ma ħallietx dan itellfilha l-ferħ f'qalbha.

Forsi ġieli smajt il-qawl, “Alla jagħlaq bieb u jiftaħ mija”. Alla fil-verità ma jagħlaqx bibien, imma veru, meta jiġri xi ħaġa f'hajjitna u jingħalqilna bieb, Alla żgur se jkun hemm biex jifthilna bibien oħra, għax l-akbar pjaċir tiegħu hu li jarana kuntenti. Hekk għamel ma' Fanny! F'qasir żmien intebhet li kellha talent. Ta' tmien snin kitbet l-ewwel poeżija tagħha u minn hemm qatt ma waqfet tikteb

innijiet ta' tifhir li llum jitkantaw madwar id-dinja kollha. F'hajjitha kitbet 'il fuq minn 8000 innu jew poeżija!

Fl-Evanġelju tal-lum smajna l-ġrajja ta' meta Ġesù fejjaq lil dak ir-raġel aghma, u kif dan il-miraklu wasslu biex ifaħħar lil Alla. Forsi tgħiduli: “Imma Fanny baqgħet ma tarax!” Tassew li baqgħet ma tarax, imma fid-diffikultajiet tagħha Fanny ma qatgħetx qalbha, anzi saret aktar b'saħħitha u fittxet fiha nfisha sakemm skopriet il-bieb il-ġdid li kien fethilha Alla.

Filwaqt li nkomplu nitolbu biex Alla jħarisna mid-deni, imma ejjew nitolbu lil Alla biex meta niltaqgħu ma' xi diffikultà kbira, nagħmlu bħal Fanny u ma naqtgħux qalbna imma nafdaw f'Alla li se jifthilna bibien godda.

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

AGĦMA, RABBI, TWIELED, ĠENITURI, DAWL, MENQĠA, SILWAM, MIBGĦUT, TAJN, GĦAJNEJJA

E	V	A	N	Ġ	E	L	J	U	X
V	A	GĦ	N	A	M	A	S	T	Ġ
A	N	M	E	N	Q	GĦ	A	GĦ	E
N	R	A	B	B	I	T	GĦ	A	N
Ġ	Q	Ġ	N	D	A	W	L	J	I
E	A	W	N	I	D	IE	N	N	T
L	S	A	M	I	R	L	D	E	U
J	S	S	L	K	A	E	I	J	R
U	I	I	U	L	K	D	N	J	I
A	S	L	E	M	B	I	R	A	N
L	I	W	F	A	R	I	Ż	E	J
E	T	A	J	N	A	L	L	A	E
I	N	M	I	B	GĦ	U	T	M	M

“Sakemm għadni fid-dinja,
jiena hu d-dawl tad-dinja.”



Aktar valuri tal-Vanġelu

L-UMILTÀ Donnu f'kull haġa nsibu li għandna biċċa raġun. Donnu dejjem haddiehor għandu tort. Qisna sirna mkabbrin wisq biex nammettu li niżbaljaw. Din l-attitudni fiha element ta' kburiya. Ma togħġobx lil Alla u tbiegħed lill-ħbieb minna. Ma jaqbillekx li tipprowa timpresjona. In-nies jindunaw. Anzi, Alla jridna nkunu umli bħal Marija. L-umiltà hi wisq ta' min ifaħħarha għax tgħinek tgħaraf il-verità fuqek innifsek u tkun dak li veru int! Min hu umli jgawdi l-paċi f'qalbu.

IL-MAHFRA Kemm insibuha bi tqila din! Qisna rridu lil min jaħfrilna u nsibuha diffiċli naħfru lil haddiehor li naqasna. Ftakar li kulhadd għandu nuqqasijiet. Min kbar u min

żgħar. Ta' min jidhru u ta' min ma jidhrux daqstant. Anke inti. Il-bniedem meta tagħmilha miegħu/magħha tkun taf x'inhu. Veru? U nsiru qisna tazzi nčekċku fuq gabarrè. Iktar ma nkunu qrib xulxin iktar naħbtu ma' xulxin!



FIL-VERITÀ dak li jaħfer hu dak li għandu raġun!! Mela aghmel kuraġġ u itlob maħfra jekk inqast u gġibhiex daqshekk bi tqila biex taħfer lil haddiehor. Ftakar li Alla jaħfirlek kull meta titolbu. Minnek jonqos!

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



AGHŻEL PRODOTTI LI JIBDLU HAJJET IN-NIES GĦALL-AĦJAR!



AGHŻEL IL-KUMMERĊ ĠUST



SAY IT! HANUT TAL-KUMMERĊ ĠUST

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

AHBAR TAJBA hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jorndna aktar kopji ta' dan il-fuġjett jista' jibagħtilna email fuq info@sayitmalta.com jew iċempel fuq 2569 9100.



mediacentre

YOUTHEME
FOUNDATION

Promozzjoni

Issa tista' tirreklama fuq
Aħbar Tajba

Dan il-fuġjett johroġ kull gimgħa u jitqassam fil-parroċċi kollha ta' Malta u Ghawdex.

Ċemplilna fuq 2569 9100
jew ibgħatilna email fuq
info@sayitmalta.com

